

Salam, Türkmenistan!

Category: Goşgular, Kitapcy

написано kitapcy | 26 января, 2025

Salam, Türkmenistan! SALAM, TÜRKMENISTAN!



Salam,
Eziz Türkmenistan!
Diňle bu gün –
Bir-birine tapyşanda,
Ýürekleriň gürsüldisin,
Diňle bu gün,
Açyk göwün,
Adamlaryň şat gülküsin.
Ol gülküler,
Ýylgyryşlar
Täsin çemen bolup geldi.
Sergin gazak sährasynyň
Desse-desse bägüllerin
Ýany bilen alyp geldi.

Seret bu gün Jedisuwnuň
Almalarnyň ýapragyna.

Olar gutlag ýollap durlar,
Bol güneşli,
Ir-iýmişli,
Sahy türkmen topragyna.

Maksadymyz,
Matlabymyz bir biziň
Iň eziz myhmany siz
Gazak sährasynyň
Altyn ýermiziň
Mährem doganmyzyň aýdymçylary,
Öwrüliň daşyna
Desterhanmyzyň.

Magtymguly bilen Abaý ikisem
Kitap tekjesinde
Egin deňläp dur.
Misli olar
Parasatly göz aýlap,
Ýylgyrjaklap,
Sesimizi diňläp dur.

Salam,
Eziz Türkmenistan!
Seniň al baýdagyň altyn şapagy.
Nura çaýýar
Jeýhun-Hazar arasyn,
Nebitdag wyşkasyn –
Altyn şöhlesin.

Seniň «gara altynyňdan»
Gurbat alýan maşynlaryň,
Seslerine diň sal dur-da.
Eşidersiň Kubandan-da,
Kubadan-da –
Bardyr olar ähli ýerde.

Gumuň göwsün dilen

Kanalyň seniň
Kepän dodaklaryň,
Teşne çölleriň
Ýetdi dadyna.
Gül çogup,
Gün dogup Garagumuňdan,
Şöhrat goşdy adyňa!

Joş sen, ýürek,
Joş sen misli bir dutar,
Bäsleş
Durna gözli dury asmana.
Bu gün
Iki dogan gujaklaşyp dur,
Şatlygy-ýürege, lezzeti-jana!

Çytyk gaşy ýazylyp,
Başy ýyldyzlara
Ýeten Baýkonur
Salamyny
Çelekeniň yşyklarna
Ýollap dur.

Salam,
Zähmetsöýer eller,
Şadyýan diller,
Dogan ýüreklerimiz gujaklaşyp dur!

Olara
Ömürlük mizemez
Dostluk güneşi
Gujur berip dur!

Sagingali SEITOW.

Rusçadan terjime eden Juma ORAZOW.

«Sowet Türkmenistany» gazetini, 1967 ý. Goşgular